

# NATIONAL NEWS BULLETIN (ODIA)

14 January - 2026

Mid Bulletin : 1.50 p.m.

## ମୁଖ୍ୟ ସମ୍ବାଦ

- ନୂଆଦିଲ୍ଲୀଠାରେ ସି.ଏସ୍.ପି.ଓ.ସି.ର ବାଚସ୍ପତି ଓ ପ୍ରିଜାଇଡିଂ ଅଧିକାରୀଙ୍କ ୨୮ତମ ସମ୍ମିଳନୀ ଆରମ୍ଭ  
— ଆସନ୍ତାକାଳି ଆନୁଷ୍ଠାନିକ ଭାବେ ଉଦ୍ଘାଟନ କରିବେ ପ୍ରଧାନମନ୍ତ୍ରୀ
- ଆଜି ପାଳନ କରାଯାଉଛି ଦଶମ ସଶସ୍ତ୍ର ବାହିନୀ ଭେଟେରାନ୍ ଦିବସ  
— ପୂର୍ବତନ ସେନା କର୍ମଚାରୀଙ୍କ ଅସୀମ ସାହସ ପ୍ରତ୍ୟେକ ଭାରତୀୟଙ୍କୁ ପ୍ରେରଣା ପ୍ରଦାନ କରୁଛି, କହିଲେ ରାଷ୍ଟ୍ରପତି
- କୃଷକଙ୍କ ଦୃଢ଼ ସହଯୋଗ ଆଡ଼ୁନିର୍ଭର ଭାରତ ଅଭିଯାନକୁ ସୁଦୃଢ଼ କରିଛି, କହିଲେ ପ୍ରଧାନମନ୍ତ୍ରୀ
- ଇରାନରେ ବିକ୍ଷୋଭକାରୀଙ୍କୁ ପୀଶୀଦଣ୍ଡ ଦିଆଗଲେ କଠୋର ପଦକ୍ଷେପ ଗ୍ରହଣ କରାଯିବ ବୋଲି ଆମେରିକାର ଚେତାବନୀ

ଏବଂ

- ରାଜକୋଟ ଦିନିକିଆରେ ଟପ୍ ଜିଡି ନିଉଜିଲ୍ୟାଣ୍ଡର ବୋଲିଂ ନିଷ୍ପତ୍ତି

## ପିଏନ୍-ସିଏସ୍ପିଓସି

କମନ୍‌ୱେଲ୍ଥ ସି.ଏସ୍.ପି.ଓ.ସି.ର ବାଚସ୍ପତି ଓ ପ୍ରିଜାଇଡିଂ ଅଧିକାରୀଙ୍କ ୨୮ତମ ସମ୍ମିଳନୀକୁ ଆସନ୍ତାକାଳି ନୂଆଦିଲ୍ଲୀଠାରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆନୁଷ୍ଠାନିକ ଭାବେ ଉଦ୍ଘାଟନ କରିବେ । ଏଥିରେ ଲୋକସଭା ବାଚସ୍ପତି ଓମ୍ ବିର୍ଲା ଅଧ୍ୟକ୍ଷତା କରିବେ । ୬୦ରୁ

ଅଧିକ ରାଜ୍ୟଗୋଷ୍ଠୀ ଦେଶ ଓ ଅର୍ଦ୍ଧସ୍ଵାୟତ ସଂସଦର ବାଚସ୍ପତି ଏବଂ ପ୍ରିଜାଇଡ଼ିଂ ଅଧିକାରୀ ଏହି ତିନିଦିନିଆ ସମ୍ମିଳନୀରେ ଯୋଗଦେଉଛନ୍ତି । ବିଭିନ୍ନ ଦେଶର ଶ୍ରେଷ୍ଠ ସଂସଦୀୟ ଗଣତାନ୍ତ୍ରିକ ପଦକ୍ଷେପଗୁଡ଼ିକ ନେଇ ଜ୍ଞାନର ଆଦାନପ୍ରଦାନ ଏହି ସମ୍ମିଳନୀର ମୁଖ୍ୟ ଉଦ୍ଦେଶ୍ୟ ।

ପ୍ରଥମ ଦିନରେ ଆଜି ସି.ଏସ୍.ପି.ଓ.ସି.ର ସ୍ଵାୟତ କମିଟି ବୈଠକ ଶ୍ରୀ ବିର୍ଲାଙ୍କ ଅଧିକ୍ଷତାରେ ଅନୁଷ୍ଠିତ ହେଉଛି । କୃତ୍ରିମ ବୁଦ୍ଧିମତାର ବ୍ୟବହାର, ନବସୃଜନଶୀଳ ଚିନ୍ତାଧାରା, ସାମାଜିକ ଗଣମାଧ୍ୟମର ପ୍ରଭାବ, ଗଣତନ୍ତ୍ରର ସୁରକ୍ଷା, ସଂସଦଙ୍କ ସ୍ଵାସ୍ଥ୍ୟ ଓ କଲ୍ୟାଣ ପ୍ରସଙ୍ଗ ଆଧାରରେ ଏହି ସମ୍ମିଳନୀ ଅବସରରେ ବିଭିନ୍ନ ଅଧିବେଶନ ଅନୁଷ୍ଠିତ ହେବ । ଏହି ସମ୍ମିଳନୀର ଉଦ୍‌ଯାପନୀ ଅବସରରେ ବାଚସ୍ପତି ଶ୍ରୀ ବିର୍ଲା ବ୍ରିଟେନ୍‌ର ହାଉସ୍ ଅଫ୍ କମନ୍ସର ଅଧିକ୍ଷ ଲିଷ୍ଟସେ ହୋଇଲଙ୍କୁ ସି.ଏସ୍.ପି.ଓ.ସି.ର ପରବର୍ତ୍ତୀ ଅଧିକ୍ଷତା ପାଇଁ ଦାୟିତ୍ଵ ହସ୍ତାନ୍ତର କରିବେ ।

---

## ପ୍ରେଜ୍-ଭେଟେରାନ୍ସ ଡେ

ଦଶମ ସଶସ୍ତ୍ର ବାହିନୀ ଭେଟେରାନ୍ସ ଦିବସ ଆଜି ଦେଶବ୍ୟାପୀ ପାଳନ କରାଯାଉଛି । ଏହି ଅବସରରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ସେମାନଙ୍କ ପ୍ରତି ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି । ସାମାଜିକ ଗଣମାଧ୍ୟମରେ ରାଷ୍ଟ୍ରପତି କହିଛନ୍ତି, ପୂର୍ବତନ ସେନା କର୍ମଚାରୀଙ୍କ ଅସୀମ ସାହସ ପ୍ରତ୍ୟେକ ଭାରତୀୟଙ୍କୁ ପ୍ରେରଣା ଦେଉଥିବ । ସେ କହିଛନ୍ତି, ଭେଟେରାନ୍ସ ଡେ ଓ ସଶସ୍ତ୍ର ବାହିନୀ ପୁରୁ ଡେ କେବଳ ସାହସୀ ସୈନିକମାନଙ୍କୁ ଶ୍ରଦ୍ଧାଞ୍ଜଳି ନୁହେଁ, ସେମାନଙ୍କ ପ୍ରତି ସହଯୋଗ ମଧ୍ୟ ପ୍ରଦାନ କରିଆସୁଛି ।

ନୂଆଦିଲ୍ଲୀଠାରେ ଆଜି ଅନୁଷ୍ଠିତ କାର୍ଯ୍ୟକ୍ରମକୁ ସମ୍ବୋଧନ କରି ପ୍ରତିରକ୍ଷା ମନ୍ତ୍ରୀ ରାଜନାଥ ସିଂହ କହିଛନ୍ତି, ସଶସ୍ତ୍ର ବାହିନୀର ଭେଟେରାନ୍ମାନେ ଜାତୀୟ ଚେତନା, ସାମୂହିକ ସାହସ ଓ ଭବିଷ୍ୟତ ପିଢ଼ିପାଇଁ ପ୍ରେରଣାର ଉତ୍ସ ହୋଇ ଜୀବନ୍ତ ସ୍ତମ୍ଭ ଭାବେ ଉଭା ହୋଇଛନ୍ତି । ଦେଶ ଗଠନ ଦିଗରେ ସେମାନଙ୍କର ଅବଦାନ ଏବଂ ସମାଜକୁ ମାର୍ଗଦର୍ଶନ ଦେବାର ପ୍ରମୁଖ ଭୂମିକା ନିର୍ବାହ କରି ଆସିଛନ୍ତି । ଶ୍ରୀ ସିଂ କହିଛନ୍ତି, ଯୁନିଫର୍ମର ରଂଗ, ଭେଟେରାନମାନଙ୍କର କାର୍ଯ୍ୟସ୍ଥଳୀରେ ପରିବର୍ତ୍ତନ ହୋଇପାରେ, କିନ୍ତୁ ଦେଶପ୍ରେମ ଓ ସେବାର ଭାବନା ପୂର୍ବଭଳି ବଳବତ୍ତର ରହିଛି ।

### **V/O (Rajnath)**

ଉଲ୍ଲେଖଯୋଗ୍ୟ ଯେ, ଭାରତୀୟ ସେନାର ପ୍ରଥମ କମାଣ୍ଡର ଇନ୍ ଚିପ୍ ଫିଲ୍ଡ ମାର୍ଶାଲ୍ କେ.ଏମ୍. କରିୟସ୍ସାଙ୍କ ସମ୍ମନାର୍ଥେ ପ୍ରତିବର୍ଷ ଜାନୁଆରୀ ମାସ ୧୪ ତାରିଖରେ ଏହି ଦିବସ ପାଳନ କରାଯାଇଥାଏ । ୧୯୫୩ ମସିହାରେ ଶ୍ରୀ କରିୟସ୍ସା ଅବସର ଗ୍ରହଣ କରିଥିଲେ । ଭାରତର ସାମରିକ ଇତିହାସରେ ଫିଲ୍ଡ ମାର୍ଶାଲ୍ କରିୟସ୍ସା ଜଣେ ଦକ୍ଷ ବ୍ୟକ୍ତିତ୍ୱ ତଥା ସେବା, ଶୃଙ୍ଖଳା ଓ ଦେଶ ପ୍ରେମର ପ୍ରତୀକ ଭାବେ ମାନ୍ୟତା ହାସଲ କରିଥିଲେ । ଏହି ଦିବସ ପାଳନ ଅବସରରେ ସବୁ ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳର ୩୪ଟି ରାଜ୍ୟ ସୈନିକ ବୋର୍ଡ୍ ଏବଂ ୪୩୪ଟି ଜିଲ୍ଲା ସୈନିକ ବୋର୍ଡ୍ରେ ସ୍ୱତନ୍ତ୍ର କାର୍ଯ୍ୟକ୍ରମର ଆୟୋଜନ କରାଯାଇଛି ।

---

# ମକର ସଂକ୍ରାନ୍ତି

ଫସଲ ଅମଳର ପର୍ବ ମକର ସଂକ୍ରାନ୍ତି ଆଜି ଦେଶ ବ୍ୟାପି ପାଳନ କରାଯାଉଛି । ଶୀତ ଋତୁର ଶେଷ ଏବଂ ଦିନ ବଡ଼ ହେବାର ଆରମ୍ଭକୁ ଏହି ଦିବସ ସୂଚୀତ କରିଥାଏ । ଆଜିଠାରୁ ସୂର୍ଯ୍ୟଙ୍କର ଉତ୍ତରାୟଣ ଗତି ଆରମ୍ଭ ହେଉଛି । ଦେଶର ବିଭିନ୍ନ ପ୍ରାନ୍ତରେ ଏହାକୁ ଭିନ୍ନ ଭିନ୍ନ ଭାବେ ପାଳନ କରାଯାଇଥାଏ । ତାମିଲନାଡୁରେ ପୋଙ୍ଗୋଲ, ଗୁଜରାଟର ଉତ୍ତରାୟଣ, ଆସାମରେ ଭୋଗଲି ବିହୁ ଏବଂ ପଶ୍ଚିମବଙ୍ଗରେ ପୌଷ ସଂକ୍ରାନ୍ତି ଭାବେ ଏହି ଦିବସକୁ ପାଳନ କରାଯାଉଛି । ବିଭିନ୍ନ ଦେବାଳୟରେ ଏହି ଅବସରରେ ଠାକୁରଙ୍କ ସ୍ମୃତନ୍ତ୍ର ନୀତିକାନ୍ତି ଅନୁଷ୍ଠିତ ହୋଇଥାଏ ।

---

## ପିଏମ୍-ପୋଙ୍ଗୋଲ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି, କୃଷକମାନେ ଦେଶ ଗଠନ ଦିଗରେ ଦୃଢ଼ ସହଯୋଗୀ ଏବଂ ସେମାନଙ୍କର ପ୍ରଚେଷ୍ଟା ଆତ୍ମନିର୍ଭର ଭାରତ ଅଭିଯାନକୁ ସୁଦୃଢ଼ କରୁଛି । କେନ୍ଦ୍ର ସରକାର କୃଷକମାନଙ୍କୁ ସଶକ୍ତ କରିବା ଦିଗରେ ପ୍ରତିବଦ୍ଧ ଅଛନ୍ତି । ନୂଆଦିଲ୍ଲୀଠାରେ ଆଜି କେନ୍ଦ୍ର ସୂଚନା ଓ ପ୍ରସାରଣ ରାଷ୍ଟ୍ରମନ୍ତ୍ରୀ ଡକ୍ଟର ଏଲ୍. ମୁରୁଗାନଙ୍କ ବାସଭବନରେ ଆୟୋଜିତ ପୋଙ୍ଗୋଲ ଉତ୍ସବକୁ ସମ୍ବୋଧିତ କରି ପ୍ରଧାନମନ୍ତ୍ରୀ କହିଛନ୍ତି ।

### V/O (PM)

ପ୍ରଧାନମନ୍ତ୍ରୀ କହିଛନ୍ତି, ପୋଙ୍ଗୋଲ ପ୍ରକୃତି, ପରିବାର ଓ ସମାଜ ସହ ସମ୍ବୁଲନ ବଜାୟ ରଖିବାରେ ବିଶେଷ ସହାୟକ ହୋଇଥାଏ ।

# ସୁଏସ୍-ଇରାନ-ଚୀନ୍

ଇରାନରେ ଚାଲିଥିବା ବିଶୋଭ ପରିପ୍ରେକ୍ଷୀରେ ପ୍ରଦର୍ଶନକାରୀଙ୍କୁ ଫାଶୀଦଣ୍ଡ ଦିଆଗଲେ ଆମେରିକା କଠୋର ପଦକ୍ଷେପ ଗ୍ରହଣ କରିବ ବୋଲି ରାଷ୍ଟ୍ରପତି ଡୋନାଲ୍ଡ ଟ୍ରମ୍ପ ଚେତାବନୀ ଦେଇଛନ୍ତି । ଏକ ଗଣମାଧ୍ୟମ ସଂସ୍ଥାକୁ ସାକ୍ଷାତକାର ପ୍ରଦାନ ଅବସରରେ ଶ୍ରୀ ଟ୍ରମ୍ପ କହିଛନ୍ତି ଇରାନରେ ଚାଲିଥିବା ଅଶାନ୍ତ ବାତାବରଣର କାରଣ ଯଦିଓ ଅସ୍ପଷ୍ଟ ରହିଛି, ତଥାପି ଆମେରିକା ଏହା ଉପରେ ସତର୍କଦୃଷ୍ଟି ରଖୁଛି । ପୂର୍ବରୁ ସାମାଜିକ ଗଣମାଧ୍ୟମ ପୋଷ୍ଟରେ ଶ୍ରୀ ଟ୍ରମ୍ପ କହିଥିଲେ, ଇରାନର ବିଶୋଭକାରୀଙ୍କ ପାଇଁ ଆମେରିକା ପକ୍ଷରୁ ସାହାଯ୍ୟ ପ୍ରଦାନ ପାଇଁ ବ୍ୟବସ୍ଥା ହୋଇଛି ।

ଅନ୍ୟପକ୍ଷରେ ଇରାନରେ ଚାଲିଥିବା ବିଶୋଭ ପରିପ୍ରେକ୍ଷୀରେ ସରକାର ଗ୍ରହଣ କରିଥିବା କାର୍ଯ୍ୟାନୁଷ୍ଠାନରେ ମୃତ୍ୟୁସଂଖ୍ୟା ୨ ହଜାର ୫୭୧ରେ ପହଞ୍ଚିଛି । ଆମେରିକା ଭିତ୍ତିକ ମାନବାଧିକାର ସମ୍ପାଦକ ସରବରାହ ସଂସ୍ଥା ପକ୍ଷରୁ ଏହି ସୂଚନା ଦିଆଯାଇଛି । ମୃତକଙ୍କ ମଧ୍ୟରେ ୨ ହଜାର ୪୦୩ ଜଣ ବିଶୋଭ ପ୍ରଦର୍ଶନକାରୀ ଏବଂ ୧୪୭ ଜଣ ସରକାରୀ କର୍ମଚାରୀ ବୋଲି ଏହି ସଂସ୍ଥା କହିଛି । ୧୮ ହଜାରରୁ ଅଧିକ ଲୋକଙ୍କୁ ଅଟକ ରଖାଯାଇଥିବା ସଂସ୍ଥା ପକ୍ଷରୁ କୁହାଯାଇଛି ।

ସାର୍ବଭୌମ ରାଷ୍ଟ୍ରଗୁଡ଼ିକର ଆତ୍ମଧରଣ ବ୍ୟାପାରରେ କୌଣସି ପ୍ରକାର ହସ୍ତକ୍ଷେପ ଏବଂ ବଳ ପ୍ରୟୋଗ ତଥା ଧମକକୁ ବେଙ୍ଗି ବିରୋଧ କରୁଛି । ଚୀନ୍ ବୈଦେଶିକ ବ୍ୟାପାର ମୁଖପାତ୍ର ଲିନ୍ ଜିଆନ୍ ଏହା କହିଛନ୍ତି । ଇରାନ ସହିତ ବ୍ୟବସାୟ କରୁଥିବା ରାଷ୍ଟ୍ରଗୁଡ଼ିକ ଉପରେ

ଆମେରିକା ରାଷ୍ଟ୍ରପତି ଲାଗୁ କରିଥିବା କଟକଣା ଉପରେ ଉତ୍ତର ଦେଇ ଶ୍ରୀ ଲିନ୍ କହିଛନ୍ତି, ଶୁଦ୍ଧ ନୀତି ନେଇ ଚୀନର ମତ ଅପରିବର୍ତ୍ତିତ ରହିଛି । ଚୀନ୍ ନିଜର ବୈଧ ଏବଂ ଆଇନଗତ ଅଧିକାର ଓ ସ୍ୱାର୍ଥକୁ ସୁରକ୍ଷା ପ୍ରଦାନ କରିବ ବୋଲି ସେ ଦୃଢ଼ୋକ୍ତି ପ୍ରକାଶ କରିଛନ୍ତି ।

ତେହରାନ କହିଛି, ଆମେରିକାର ମନ୍ତ୍ରବ୍ୟ ଅନ୍ତର୍ଜାତୀୟ ଆଇନର ମୌଳିକ ଢାଞ୍ଚାକୁ ଉଲ୍ଲଙ୍ଘନ କରୁଛି । କୌଣସି ରାଷ୍ଟ୍ରର ଆଭ୍ୟନ୍ତରୀଣ ବ୍ୟାପାରରେ ହସ୍ତକ୍ଷେପ, ଶକ୍ତି ପ୍ରୟୋଗ ଏବଂ ଧମକକୁ ଜାତିସଂଘର ଆନ୍ତର୍ଜାତିକ ନୀତିରେ ନିଷେଧ କରାଯାଇଛି ବୋଲି ତେହରାନ୍ କହିଛି ।

---

## ପ୍ରେଜ୍-ଭିଜିଟ୍ ପଞ୍ଜାବ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆସନ୍ତାକାଲିଠାରୁ ଦୁଇଦିନିଆ ପଞ୍ଜାବ ଗସ୍ତରେ ଯିବେ । ସେ ଅମୃତସରସ୍ଥିତ ଗୁରୁ ନାନକଦେବ ବିଶ୍ୱବିଦ୍ୟାଳୟର ୫୦ତମ ସୁବର୍ଣ୍ଣ ଜୟନ୍ତୀ ସମାରୋହରେ ମୁଖ୍ୟଅତିଥି ଭାବେ ଯୋଗଦେବାର କାର୍ଯ୍ୟକ୍ରମ ରହିଛି । ଆସନ୍ତା ଶୁକ୍ରବାର ରାଷ୍ଟ୍ରପତି ଜଳନ୍ଧରସ୍ଥିତ ଡକ୍ଟର ବି.ଆର୍. ଆୟେଦକର ଜାତୀୟ ପ୍ରୟୁକ୍ତି ପ୍ରତିଷ୍ଠାନର ୨୧ତମ ସମାବର୍ତ୍ତନ ଉତ୍ସବରେ ୧ ହଜାର ୪୫୨ ଜଣ ବିଦ୍ୟାର୍ଥୀଙ୍କୁ ଡିଗ୍ରୀ ପ୍ରଦାନ କରିବେ ।

ଏହି ଅବସରରେ ରାଷ୍ଟ୍ରପତି ଏକ ବୃହତ୍ ଜାତୀୟ ପତାକା ଖମ୍ବ ଓ ସାଇବର ନିରାପତ୍ତା, ୫-ଜି ଲାଗି ଦୁଇଟି ଉତ୍କର୍ଷ କେନ୍ଦ୍ରର ଉଦ୍ଘାଟନ କରିବେ । ଅମୃତସର ଓ ଜଳନ୍ଧରରେ ସମସ୍ତ ପ୍ରକାର ଡ୍ରୋନ୍, ଏୟାରକ୍ରାଫ୍ଟ ଓ ହେଲିକପ୍ଟର ଉଡ଼ାଣ ଉପରେ କଟକଣା ଜାରି କରାଯାଇଛି ।

---

## ଥାଇଲାଣ୍ଡ-ଆକ୍ରିଡେଣ୍ଟ

ବ୍ୟାଙ୍କରୁ ଥାଇଲାଣ୍ଡର ଉତ୍ତର-ପୂର୍ବାଞ୍ଚଳକୁ ଯାଉଥିବା ଏକ ଯାତ୍ରୀବାହୀ ଟ୍ରେନ୍ ଆଜି ଦୁର୍ଘଟଣାଗ୍ରସ୍ତ ହେବାରୁ ୨୨ ଜଣଙ୍କର ମୃତ୍ୟୁ ଘଟିଥିବା ବେଳେ ୩୦ ଜଣ ଆହତ ହୋଇଛନ୍ତି । ଥାଇ ପୋଲିସ୍ ଅଧିକାରୀଙ୍କ କହିବା ଅନୁଯାୟୀ, ରାଜଧାନୀଠାରୁ ୨୩୦ କିଲୋମିଟର ଦୂର ନାଖୋନ ରାଟ୍‌ସିମା ପ୍ରଦେଶର ସିଖିଓ ଜିଲ୍ଲାରେ ଏହି ଦୁର୍ଘଟଣା ଘଟିଛି । ଥାଇଲାଣ୍ଡ ପରିବହନ ମନ୍ତ୍ରୀଙ୍କ ସୂଚନା ଅନୁଯାୟୀ, ସଂପୃକ୍ତ ଟ୍ରେନ୍‌ରେ ୧୯୫ ଜଣ ଯାତ୍ରୀ ଯାତ୍ରା କରୁଥିଲେ ।

---

## ଗୋୟଲ୍-ଏନ୍‌ଟିଏଲ୍

ବାଣିଜ୍ୟ ଓ ଶିଳ୍ପମନ୍ତ୍ରୀ ପିୟୁଷ ଗୋୟଲ୍ କହିଛନ୍ତି, ଜାତୀୟ ହଳଦୀ ବୋର୍ଡ ଦେଶର ଚାଷୀଙ୍କୁ ସଶକ୍ତ କରିବା ସହ ବିଶ୍ୱସ୍ତରରେ ହଳଦୀ ରପ୍ତାନୀକୁ ପ୍ରୋତ୍ସାହନ ପ୍ରଦାନ କରୁଛି । ଜାତୀୟ ହଳଦୀ ବୋର୍ଡ ଏକବର୍ଷ ପୂରଣ ପରିପ୍ରେକ୍ଷୀରେ ଶ୍ରୀ ଗୋୟଲ୍ କହିଛନ୍ତି, ସୁବର୍ଣ୍ଣ ମସଲାର ଉତ୍ପାଦନ ବୃଦ୍ଧି କରିବା ନେଇ ହଳଦୀ ବୋର୍ଡ ଗୁରୁତ୍ୱପୂର୍ଣ୍ଣ ପଦକ୍ଷେପ ଗ୍ରହଣ କରିଛି । ହଳଦୀ ଚାଷୀଙ୍କୁ ସମର୍ଥନ ପ୍ରଦାନ ସହିତ ବ୍ୟବସାୟୀ ଏବଂ ରପ୍ତାନୀକାରୀଙ୍କ ପାଇଁ ନୂତନ ମାର୍ଗ ଉନ୍ମୁଳ୍ଲ କରିବାରେ ଏହା ସହାୟକ ହେବ ବୋଲି ଶ୍ରୀ ଗୋୟଲ୍ ଆଶା ବ୍ୟକ୍ତ କରିଛନ୍ତି ।

---

## କ୍ରିକେଟ୍-ଓଡିଆଇ

ଭାରତ-ନ୍ୟୁଜିଲାଣ୍ଡ ପୁରୁଷ କ୍ରିକେଟ୍ ବର୍ଗ ଡିନି ଟିକିଆ ଦିନିକିଆ ଆନ୍ତର୍ଜାତିକ ସିରିଜ୍‌ର ଦ୍ୱିତୀୟ ମ୍ୟାଚ୍ ଆଜି ରାଜକୋଟ୍‌ର ନିରଞ୍ଜନ ଶାହା

ଶ୍ଵାତିୟମ୍ଠାରେ ଖେଳାଯାଉଛି । ଟସ୍ ଜିତି ନ୍ୟୁଜିଲ୍ୟାଣ୍ଡ ଉରତକୁ ବ୍ୟାଟିଂ କରିବାକୁ ଆମନ୍ତ୍ରଣ କରିଛି । ସମ୍ପାଦ ପ୍ରସ୍ତୁତ ହେଲାବେଳକୁ ଉରତ ୪ ଓଭରରେ ୬ ରନ୍ ସଂଗ୍ରହ କରିଛି ।

ଉଦୋଦରାଠାରେ ଖେଳାଯାଇଥିବା ପ୍ରଥମ ମ୍ୟାଚ୍‌କୁ ଯିତି ଉରତ ସିରିଜ୍‌ରେ ୧-୦ରେ ଆଗୁଆ ରହିଛି । ତୃତୀୟ ତଥା ଅନ୍ତିମ ମ୍ୟାଚ୍‌ ଇନ୍ଦୋରଠାରେ ଆସନ୍ତା ରବିବାର ଦିନ ଖେଳାଯିବ ।

.....